

# Милләтемнең бөек улы.

(Факил Сафинга багышланган конкурска).

Таяныч булдым күпләргә,  
Бикләмәдем күңелне.



дип уйламагыз,  
да тугелмен!  
ы”)

Яр Чаллы шәһәре 60 нчы мәктәпнең  
татар теле һәм әдәбияты укытучысы: Попова Гөлниса Гаян  
КЫЗЫ.



**Шагыйрьлек китапча түгел,  
Шагыйрьлек белми яшен.  
Жаннан жанга күчеп бара,  
Гүзэл гамьнәр өләшеп.  
(“Шагыйрьләр”. Факил Әмәк).**

**Факил Сафин –** филология фәннәре кандидаты, күренекле прозаик, шагыйрь, тәржемәче, әдәбият галиме, публицист. Ул – Татарстанның атказанган мәдәният хезмәткәре, Татарстан Язучылар берлеге һәм Татарстан Журналистлар берлеге әгъзасы, Гаяз Исхакый, Александр Грибоедов исемендәге әдәби премияләр лауреаты, “Тәржемә Олимпы” һәм “Кояшлы ижаты өчен” Халыкара бүләкләр иясе.

# Факил Сафинның кыскача биографиясе

Язучы Факил Миңнемөхәммәт улы Сафин (әдәби псевдонимы – Факил Әмәк) 1954 елның 2 гыйнварында Татарстанның Мөслим районы Әмәкәй авылында туган.



**Бер сагышка мең шатлыгын бирер,  
Туган жирем – назлы бишегем.  
Монда туып, монда үскәнгәдер  
Жыр дөньясы ачты ишеген.  
 («Әмәкәй дәфтәреннән»)**



**Канатлы чагым, талпыныр чагым,  
Челтерәп ага көмеш чишмәләр.**

**Үсмерчак иле – хыял дәрьясы,  
Дулкыннар уйнап миңа дәшәләр:  
Алтын бодайлар үссен кырларда,  
Кояш нурлары төшсә гөлләргә.  
("Үсмерчак иле" В. Әхмәтшин көе)**



**Факил Сафин кечкенәдән әдәбият, сәнгать белән кызыксынып үсә. Бишенче сыйныфта укыганда шигырьләр, дөресрәге, эпиграммага тартым тезмәләр яза башлай. Беренче шигырьләре, урта мәктәпне тәмамлагач, район газетасында басылып чыга.**

**Уку елларында, барлык яшьтәшләре кебек үк, жәйге-көзгә чорда колхозда эшли, йөкче, көтүче, комбайнчы ярдәмчәсе һәм башка хезмәтләр башкара.**



Ул Мөслим районы Күбәк урта мәктәбен тәмамлагач, колхозда механизатор булып эшли башлый. Минзәләдә шоферлык һөнәрен үзләштерә.



Ужым өсләреннән яңгыр үтте,  
Жылы яңгыр – иркен һавалар.  
Тургай жыры басулардан үпте,  
Башаклары жырлап калалар.  
(“Ужым өсләреннән яңгыр үтте»)



**Истәлекләр – аксыл томан,  
Сагынмак күксел төтен.  
Үткәнем – якты истәлек,  
Шуңа бүгенгем бөтен.  
 (“Истәлекләр” )**



**1972-1974 елларда армия сафларында хезмәт  
итә. Ерак Көнчыгышта, Кытай чигендә хезмәт  
иткәндә дә ижат эшен туктатмый.**



**“Көзге ачы жыллардә ләй,  
Туган үскән илләргә...”  
Яшь башларга шундый  
жырлар  
Каян килгән телләргә...  
 (“Гармун”)**






Армиядән кайту белән райондагы иң зур “Михайловка” совхозында комсомол оешмасы секретаре, берәз соңрак республикада үрнәк саналган Иске Карамалы мәдәният йорты директоры вазифаларын башкара. Әмма югары белем алу теләге көчлерәк булып чыга, Казан дәүләт университетының тарих-филология факультетын тәмамлый һәм гомерен мәгариф, мәгърифәтчелек эшенә багышлый.

**Вақыт агышын тыярга  
Бер чара юк, и бала.  
Кешелеккә сабак булып  
Алган белемнәр кала.  
 (“Шуны бел син, и бала!”)**



**Шәвәли бәләкәй түгел,  
Шәвәли үсте инде.  
Беркатлылык бу малайдан  
Зурларга күчте инде.**



**Күңелемнең канатлары талып,  
Очкын сибеп бәгырь янганда,  
Туган ягым – гомер бишегемә  
Мин табындым һаман, һаман  
да. (“Кайту”).**

Укыту эшчәнлегенә Мөслим районы Октябрь авылында башлана. Гаилә корып жибәргәч, туган авылына кайта һәм мәктәптә әдәбият, тарих, хәрби белем нигезләрен укыта, 1981 елда Октябрь мәктәбендә эшләүче укытучылар аны үз мәктәпләренә директор итеп чакыртып алалар. Берничә елдан ул райондагы иң зур саналган Татар Бүләр урта мәктәбенә директор итеп билгеләнә.



Язмыш Факил Сафинны Чаллы шәһәренә алып килә. КамАЗның автомобильләр жыю заводында, баш конвейрда слесарь-жыючы, бригадир, мастер булып эшли. Эш дәверендә I нче класслы мастер, КамАЗның Мактау тактасына кертелә, Минавтопром буча жиңүче була.



**Әй Чаллының серле төне! –  
Йолдыз атылды күктә.  
Сөю канатында икәү  
Очабыз мәңгелеккә.  
 (“Чаллы вальсы”.  
Луиза Батыр-Болгари көе.)**



1988 елда Чаллының Автозавод районы мәгариф бүлеге Ф. Сафинны укыту эшенә чакыртып ала. Ул шәһәрнең 24 нче, 18 нче мәктәпләрендә тарих укыта. Шәһәр тарихында беренче мәртәбә рус телле балаларга 8 нче сыйныфларга кадәр “Татарстан тарихы, әдәбияты, мәдәнияте” дигән яңа фән-дәресләр укыта башлый.

Язгы гөрләвектэй уйнап,  
Йөгәрдек без дөнья буйлап,  
Укытучым! Жаным – канат,  
Синең яңга кайтам кабат.  
 (“Укытучыма”).  
Илгиз Закиров көе.)



Бераздан Тукай район мәгариф бүлеге карамагына жибәрелә. Тик ижат эше тынгылык бирми. Шул елларда аның исеме шәһәр матбугатында күренә башлай.

1990 елда Факил Сафин, укучыларга Әмәк псевдонимы белән танылган язучы, шагыйрь үз чорында данлыклы «Таң йолдызы» газетасына баш мөхәррир урынбасары булып эшкә килә. Авыр икътисади буталыш башланган елны газетаның абруен күтәргә зур көч куя.




1991 елның февралендә Факил КамАЗ радиосының татарча тапшырулар редакциясенә эшкә күчә. Беренче Татарстан президентын сайлаган чорда Шәймиев Минтимер Шәрип улыннан шәһәрдә иң беренче татарча интервью алган кеше ул була.





**Кадыр  
Сибгатуллин**



**Газиз Кашапов**

Чаллыда Факил Сафинның ижатын яклаучылар, аңа фатиха бирүчеләр арасында танылган әдипләр Газиз Кашапов, Кадыр Сибгатуллин була. Хәниф Хөснуллин аның шигырьләрен жыйнап Мөдәррис Әгъләмов-ка Казанга жибәрә. Күп тә үтми, «Шәһри Казан» газетасында шагыйрь Факил Әмәк исеме пәйда була, бер бәйләм шигырьләре басылып чыга. Аның республикада таныла башлавы була бу.



**Хәниф  
Хөснуллин**




**Мөдәррис  
Әгъләмов**

**Жаннарга туфан кубарып  
Тибә дә тибә йөрәк –  
Шагыйрьме илләргә кирәк,  
Илме шагыйрьгә терәк?..  
("Шагыйрь һәм көтүче").**



1991 елның август аенда Факил Сафин «Аргамак» журналына проза, шигърият бүлегенә мөхәррир итеп чакырыла. Беренче санны әзерләүдә катнаша, журналны саклап калу өчен зур көч куя һәм, 1993 елның көзеннән җаваплы сәркәтиб итеп билгеләнгәннән соң, «Аргамак» журналы эчтәлеге, тышкы бизәлеше белән республика басмалары арасында алдынгы урынга чыга.



**Тугай өсләп исә язгы жилләр,  
Кар астында гөлләр тередер.  
Безнең жаннар Ил күзеннән учлап  
Якты нурлар җыйган бөредер.  
("Язларда яшик!" Фоат Садриевка)**



1995 елның гыйнварыннан Факил Сафин шәһәр мәгариф идарәсе тәкъдиме белән Чаллы педагогия колледжына әдәбият укытырга китә. Укыту-тәрбия эшендәге үзгәрешләр, яңа технологияләр, методикалар барлыкка килү, яңалыкка омтылу шәһәр житәкчеләрен Чаллыда фәнни-методик журнал чыгару фикеренә этәрә. Яңа журналны оештыру Факил Сафинга йөкләнә. «Фән һәм мәктәп» журналы 1996 елның октябрь аеннан чыга башлый.

**Тормыш – уй ул!**

**Биеклек һәм киңлек, тирәнлек һәм вакыт үлчәме...**

**Жирдә каламмы мин, күккә күчәмме,**

**Жай гына барганда упкыңга төшәмме –**

**Кечерәямме, кисәк дәү үсәмме –**

**Үзгәрми бер нәрсә – шуңа төшендем:**

**Гомер диңгезен меңенче кабат кичәм мин.**

**(“Уйның туган жире”).**



Әдәбиятка Ф. Сафин бай «күңел тарихы», тормыш тәжрибәсе булган хәлдә килеп керә. Беренче әсәрләре белән үк укучыларның игътибарын яулап ала, тиз арада әсәрләрендә фәлсәфи бөтенлеккә ирешә алган үзенчәлекле язучыларның берсе булып таныла.

Факил Сафин — «Соңгы көз» (1989), «Гөлжиһан» (1994) повестьлары, «Биек тауның башларында» (1999) романы, «Саташып аткан таң» (2002) роман-трилогиясе, күп санлы хикәяләр, Кадыйр Сибгатуллин, Рәшит Бәшәр, Зөлфәт, Мөдәррис Әгъләмов һ.б. әдипләренң ижатлары буенча фәнни эзләнүле, тәнкыйди мәкаләләр; публицистик язмалар, шигырьләр, эпиграмма, пародияләр авторы.



2000 елның көзендә ул Казанга «Казан утлары» журналына бүлек мөдире итеп эшкә чакырыла. Әмма Чаллыда әдәби-нәфис журнал оештыру уе тугач, шәһәр хакимияте һәм Татарстан Язучылар берлеге житәкчелеге бу эшкә Факил Сафинны тәкъдим итәләр (2001). Ул кыска гына вакыт эчендә «Мәйдан. Чаллы» дип исемләнгән, хәзер инде халыкка билгеле әдәби-нәфис, ижтимагый журнал оештыра, аңа уңышлы житәкчелек итә.

Факил Сафинның жыр-музыка өлкәсендәге эшчәнлеге дә игътибарга лаеклы. Бигрәк тә балалар жырын үстерүгә зур әһәмият бирә. Шәһәр үзешчән композиторлары арасында ул, беренчеләрдән булып, Казанда Татарстан Президенты Аппараты, «Жыен» фонды үткәргән балалар жырлары конкурсында катнашып лауреат булды.





Чаллы шәһәрндә үткәрелә торган Республика «Тургай» жыр фестивален оештыруда турыдан-туры катнашты, бу фестивальнең беренче жиңүчесе булды (үзешчән композиторлар арасында).

Факил Сафин — Чаллыда иң тәүге балалар ижат түгәрәкләрен башлап жибәрүчеләрнең берсе. Шәһәр «Балалар ижат үзәге»ндә шигыр түгәрәге үткәреп йөргән чагында, ул «Көмеш кыңгырау» газетасын оештыру фикеренә килә. Күп каршылыктар аша бу газета ошып, тиз арада балаларның яраткан басмасына әверелә. Ул балалар әдәбиятында да актив эшли. Аның балалар, яшүсмерләр өчен заман сулышын тоеп, алар психологиясен тирәнтен белеп язган әсәрләре «Сабантуй», «Көмеш кыңгырау» газеталарында, «Салават күпере», «Ялкын», «Мәйдан» журналларында даими басылып килә. 1994 елда курчак театрлары өчен Ю. Чеповецкийдан тәржемә иткән «Тычкангали һәм Мыраубәк» дип аталган спектакльне балалар яратып карыйлар.



Чаллы язучылар оешмасы рәисе урынбасары, «Ләйсән» әдәби-ижат берләшмәсе житәкчесе (1999—2002) буларак та Ф. Сафин яшь әдәби көчләрне тәрбияләүгә зур өлеш кертә.

Факил Сафин — Татарстанның атказанган мәдәният хезмәткәре (2004), Татарстан Язучылар берлегенең Гаяз Исхакый исемендәге премиясе лауреаты (1999), 1996 елдан Язучылар берлеге әгъзасы.

**Милли китапханә ачылганда...**



**Чаллыда язучы Зифа Кадыйрованың  
ижат кичәсе узды**

## Факил Сафияның басылып чыккан китаплары

Соңгы көз: Повесть, хикәяләр.— Чаллы: «КамАЗ» кит. нәшр., 1992.— 112 б.— 7000.

Тузганак чәчәге: Шигырьләр.— Казан: Газета-журналлар нәшр., 1994.— 96 б.— 10 000.

Гөлжиһан: Повестьлар.— Казан: Татар. кит. нәшр., 1998.— 288 б.— 3000.

Биек тауның башларында: Роман.— Казан: Газета-журналлар нәшр., 1998.— 240 б.— 5000.

Сәфәр: Шигырьләр.— Казан: «Идел-Пресс» нәшр., 2002.— 168б.—1000.

Саташып аткан таң. Роман-трилогия.— Казан: Татар. кит. нәшр., 2003.— 527 б.—5000.



**Үксез халык буламыни –  
Тарихыңны жуймасаң?...  
Сүзсез халык буламыни –  
Телне тегеп куймасаң?!  
(“Милләт бакчасыннан репортаж”)**

## Библиография

Мөдәррис Әгъләмов. Шигъри әнкә баласыдыр // Шәһри Казан.—  
1993.— 10 июнь.

Мансур Вәлиев. Яңа исемнәр, яңа әсәрләр//Казан утлары.— 1994.— № 1.

Фәйрүзә Мөслимова. Уч тулы талант//Сабантуй.— 1994.— 2 июнь.

Фирүзә Жамалетдинова. Өләшемне өстәү тиеш//Таң йолдызы.— 1997.—  
29 март.

Гөлчәчәк Галиева. Мәйдан тоткан егетләрдә өмет // Мәдәни жомга.—  
2004.— 23 гыйнв.

Фоат Садриев. Йолдыз нуры//Казан утлары.—2004.— №1.

Рәшит Бәшәр. Кояшлы ижат//Шәһри Чаллы.— 2003.— 31 дек.

Равил Сабыр. Тезләнмичә дә яшәп була // Ватаным Татарстан.—2004.—  
6 февр.

Наис Гамбәр. Талантлы син, Кеше туганым//«Саташып аткан таң»  
китабына кереш мәкалә.— Казан: Татар. кит. нәшр., 2003.

Лилия Хөснетдинова. Таңнар саташып атмый // Мәйдан.

Чаллы.—2004.— № 1.

## Факил Сафин ижаты турында язучылар

Факил Сафин — безнең милли язучыбыз ул, иманлы язучыбыз. Аның әсәрләре халыкны уятырга ярдәм итә. Мин аның татар язучысы исемен лаеклы йөртәсенә ышанам.



*Аяз Гыйләҗев, Татарстанның халык язучысы.  
1996*


Бәхеткә, безнең әдәбият — чын талантлар әдәбияты... Факил Сафин кебек прозаиклар белән теләсә кайсы әдәбият горурлана алыр иде.

*Минтимер Шәймиев, Татарстан  
Республикасы Президенты. 2002*



## Факил Сафин ижаты турында язучылар

Әдәбият мәйданына аяк баскансың икән, син инде аңларга тиеш, Факил, татарның тагын бер бәхетсез баласы артты...



*Мөхәммәт Мәһдиев, Татарстанның халык язучысы.  
1990*

Кулыма Факил Сафияның «Соңгы көз» исемле китабы килеп керде. Кулдан кулга йөрөп теткәләнеп беткән. Бәхетле китап. Язучының иң зур уңышы — укып, таушалып беткән китап.



*Гариф Ахунөв, Татарстанның халык язучысы.  
1996*

## Факил Сафин ижаты турында язучылар

Факилнең һәр шигыре уйга сала, һәр шигыре яндыра. Берсеннән аерылып, икенчесенә күчеп булмый. Көчле шигырьнең тылсымы да нәкъ шунда шул — кешеләргә үз күңелләрен, йөрәкләрен аңларга ярдәм итә ул.

*Зөлфәт, шагыйрь. 2002*



Факилнең хикәяләрендәге вакыйгалар тормышның үзеннән сөзеп алынганнар. Укыганда жан кинәнә! Бер караганда алар сатирик та, юмористик та шикеллеләр, шул ук вакытта алар эстрада өчен дә түгел кебек, лирик юморга ия. Чеховча гап-гади буяулар белән тиеп-тиеп кенә алынган.

*Мөдәррис Әгъләмов, шагыйрь. 1992*



## Факил Сафин ижаты турында язучылар

Факил Сафин шигырьләре әрнүле шигырьләр. Бу әрнүле аваз аңлашыла, күңелдә теләктәшлек таба, сиңең әрнүең булып китә. Шуңа ук вакытта ул яшәүнең куанычын, шатлыгын да күрә белә. Аның шигырьләре мине нык уйландырды. Фикер таза, әйтәсе сүз тартынмыйча, туптуры әйтелә, тәртә арасына көчләп кертелми.



*Кадыр Сибгатуллин, шагыйрь. 1990*

Буш шигырьләр язмыйсың син, Факил.  
Миңа шунысы сөенеч булды. Алга табан да  
сөенечләр бүлешеп яшәргә язсын.

*Фәнис Яруллин, Татарстанның халык  
шагыйре. 2002*





## Кулланылган әдәбият

Сафин Ф.М. Галәм күзе. Шигырьләр, балладалар, поэмалар. – Казан. 2011.

Сафин Ф.М. Биек тауның башларында. Роман. – Казан. Татарстан газет һәм журналлар нәшрияты. 1998.

Факил Әмәк. Тузганак чәчәге. Шигырьләр, пародияләр, эпиграммалар. – Аргамак журналы китапханәсе. – Казан. 1994.

Сафин Ф.М. Шәүлә. Роман, хикәяләр. – ТКН. Казан. 2008.

Язучыларыбыз. Факил Сафин. //Мәгариф. 2008 .-№ 12.-Б.16.

Р. Даутов. Балачак әдипләре. Библиографик белешмә. Икенче басма.– Казан. Мәгариф нәшрияте. 2004.

